



## Qorti Kriminali

Onor. Imhalledf Dr. Antonio Mizzi LL.D., Mag. Juris (Eu Law)

Ammissjoni Nru: 1 /2017

Ir-Repubblika ta' Malta

Vs

Marco Fede

Omissis

Illum 11 ta' Lulju, 2018.

Il-Qorti ,

Rat l-imputazzjonijiet miġjuba quddiem il-Qorti tal-Maġistrati (Malta) bhala Qorti Istrutturja fil-konfront ta' Marco Fede talli:

Talli nhar l-1 ta' Frar, 2017, u fil-jiem u x-xhur ta' qabel, gewwa dawn il-gzejjer, u / jew barra minn dawn il-gzejjer;

1. Assocja ruhhu ma' xi persuna jew persuni ohra f' dawn il-gzejjer, jew barra minn dawn il-gzejjer, sabiex ibieghu jew jittraffikaw f' dawn il-gzejjer, medicina (*Cannabis grass*), bi ksur tad-disposizzjonijiet tal-Ordinanza dwar il-Medicini Perikoluzi, Kap. 101 tal-Ligijiet ta' Malta jew ipromwovew, ikkostitwixxew, organizzaw jew iffinanzjaw tali assocjazzjoni.

2. Importa, jew gieghel li tigi mportata jew ghamlu xi haga sabiex tigi mportata medicina perikoluza (*Cannabis grass*) f'Malta, bi ksur tad-dispozizzjonijiet tal-Ordinanza dwar il-Medicini Perikoluza, Kap. 101 tal-Ligijiet ta' Malta.
3. Kellhu fil-pussess tieghu il-pjanta *Cannabis*, kollha jew bicca minnha, bi ksur tal-Art. 8 (d) tal-Kap. 101 tal-Ligijiet ta' Malta, **liema droga nstabet f'tali cirkostanzi li juru li ma kinitx għall-uzu esklussiv tieghu.**

Il-Qorti hija mitluba sabiex tissekwestra f'idejn terzi persuni, b' mod generali l-flejjes u l-proprjeta' mobbli jew immobbli kollha, li jkunu dovuti lil jew ikunu jmissu lill-akkuzat, jew huma proprjeta' tieghu, kif ukoll sabiex il-Qorti tipprojbixxi lill-akkuzat milli jittrasferixxi jew xort' ohra jiddisponi minn xi proprjeta' mobbli jew immobbli, u dan ai termini tal-artikolu 22A tal-Ordinanza dwar il-Medicini Perikoluza, Kap. 101 tal-Ligijiet ta' Malta, tal-artikolu 5 (1) (a) (b) u 5 (1) u 5 (2) tal-att kontra *money laundering*, Kap. 373, Kap. 101 tal-Ligijiet ta' Malta, u tal-artikolu 23A tal-Kodici Kriminali, Kap. 9 tal-Ligijiet ta' Malta.

Il-Qorti hija wkoll gentilment mitluba sabiex fil-kaz ta' htija, barra li tinfliggi l-pieni stabbiliti mill-Ligi, tordna wkoll il-konfiska tal-oggetti kollha esebiti.

Il-Qorti hija wkoll mitluba li f'kaz ta' htija, barra milli tapplika l-piena skond il-ligi, tordna lill-imputat hallas l-ispejjez li ghandhom x'jaqsmu mal-hatra tal-esperti skond l-artikolu 533 (1) tal-Kap. 9 tal-Ligijiet ta' Malta.

Rat il-verbal tal-Qorti tal-Magistrati (Malta), bhala Qorti Istrutturja tas-16 ta' Ottubru, 2017, fejn l-imputat ammetta l-imputazzjonijiet migjuba kontriha u ikkonferma tali ammissjoni anke wara li dik il-Qorti tagħtu zmien biex jikkunsidra il-pozizzjoni tieghu.

Rat id-digriet ta' din l-istess Qorti, datat 4 ta' April, 2017, fejn il-Qorti ai termini tal-artikolu 395B(4) tal-Kodiċi Kriminali appuntat il-kawża għas-smiegh għal nhar it-Tnejn 10 ta' April, 2017.

Rat in-nota tal-Avukat Ġenerali pprezentata fir-registru ta' din il-Qorti nhar is-27 ta' Marzu, 2017, fejn iddikjara illi ai termini tal-Artikolu 392B(2) tal-Kodiċi Kriminali, l-imputazzjonijiet adebitati lill-imputat quddiem il-Qorti tal-Maġistrati bhala Qorti Istrutturja u li għalihom ammetta l-imputat fis-seduta tas-16 ta' Ottubru, tas-sena 2018 għandhom jitqiesu bhala att ta' akkuza ai fini u effetti kollha tal-liġi.

Rat ir-rikors konguntiv tal-Avukat Ġenerali u tal-akkużat Marco Fede, prezentat fis-seduta tal-lum stess 11 ta' Lulju, 2018, fejn qablu illi tenut kont tal-ammissjoni l-piena li għandha tigi nflitta fuq l-akkużat minn din l-Onorabbli Qorti għandha tkun wahda kumplessiva ta' prigunerija effettiva għal perjodu ta' disa' snin (9), mil-liema terminu ta' prigunerija għandi jitnaqqas kull żmien li l-imputat għamel taht arrest preventiv, flimkien ma' multa ta' tlieta u għoxrin elf Ewro (€23,000).

Għaldaqstant, għal dawn ir-raġunijiet tiddikjara lill-akkużat Marco Fede hati talli:

F'dawn il-Gzejjer nhar l-1 ta' Frar, 2017, u fil-jiem u x-xhur ta' qabel, gewwa dawn il-gzejjer, u / jew barra minn dawn il-gzejjer;

1. Assocja ruhhu ma' xi persuna jew persuni ohra f'dawn il-gzejjer, jew barra minn dawn il-gzejjer, sabiex ibieghu jew jittraffikaw f'dawn il-gzejjer, medicina (*Cannabis grass*), bi ksur tad-disposizzjonijiet tal-Ordinanza dwar il-Medicini Perikoluza, Kap. 101 tal-Ligijiet ta' Malta jew ippromwovew, ikkostitwixxew, organizzaw jew iffinanzjaw tali assocjazzjoni.
2. Importa, jew gieghel li tigi mportata jew għamlu xi haga sabiex tigi mportata medicina perikoluza (*Cannabis grass*) f'Malta, bi ksur tad-disposizzjonijiet tal-Ordinanza dwar il-Medicini Perikoluza, Kap. 101 tal-Ligijiet ta' Malta.

3. Kellhu fil-pussess tieghu il-pjanta *Cannabis*, kollha jew bicca minnha, bi ksur tal-Art. 8 (d) tal-Kap. 101 tal-Ligijiet ta' Malta, **liema droga nstabet f'tali cirkostanzi li juru li ma kinitx għall-uzu esklussiv tieghu.**

Ikkunsidrat,

Il-ġurisprudenza lokali kif ukoll dik ta' barra minn xtutna fir-rigward tal-piena nflitta meta persuna tagħmel ammissjoni bikrija senjatament "**Ir-Repubblika ta' Malta vs. Nicholas Azzopardi**" [24.2.1997] (Qorti Kriminali); "**Ir-Repubblika ta' Malta vs. Mario Camilleri**" [5.7.2002] (Qorti ta' l-Appell Kriminali); "**Il-Pulizija vs. Emmanuel Testa**" [17.7.2002] (Qorti ta' l-Appell Kriminali) kif ukoll il **BLACKSTONE'S CRIMINAL PRACTICE** (Blackstone Press Limited 2001 edit);

Qieset l-ammissjoni qabel ma gie ffurmat il-ġuri u li saret waqt il-kumpilazzjoni.

Din il-Qorti thoss li f'dan il-każ partikolari għandha taderixxi għat-talba konguntiva magħmula fis-27 ta' Marzu, 2017.

Din il-Qorti għaldaqstant, wara li rat l-artikoli 7, 8, 12, 14, 15A, 20, 22(1)(a)(f)(1A)(1B)(2)(a)(i) u 22A tal-Kapitolu 101 tal-Ligijiet ta' Malta u l-artikoli 5(1)(a)(b) u 5(1)u 5(2) ta' l-Att kontra Money Laundering, Kapitolu 373 tal-Ligijiet ta' Malta u l-artikolu 23A tal-Kodici Kriminali ,tikkundanna lil hati Marco Fede għal piena effettiva ta' disa' snin (9) prigunerija, flimkien ma' multa ta' tlieta u għoxrin elf Ewro (€23,000).

Tordna wkoll il-konfiska favur il-Gvern ta' Malta tal-oġġetti kollha li dwarhom sar irreat u l-konfiska favur il-Gvern ta' Malta ta' kull flejjes jew proprjeta' mobbli w immobbli oħra tal-hati. Kif ukoll tikkundannaħ ihallas is-somma ta' mitejn u tlieta u tmenin ewro u għoxrin centezmu (**€283.20**), rappreżentanti l-ispejjeż tal-perizji nkorsi f'dan il-proċess, u dan a tenur tal-artikolu 533 tal-Kodici Kriminali.

Finalment, sakemm l-Avukat Ġenerali ma jindikax b'nota - li għandha tiġi preżentata fi zmien hmistax il-jum mil-lum - li d-droga eżebita hija meħtiega in konnessjoni ma' xi proċeduri kriminali kontra terzi persuni, tordna li d-droga kollha eżebita u l-

affarijiet li għandhom x'jaqsmu magħha jigu distrutti a kura tar-Registratur tal-Qorti u taħt is-sorveljanza diretta tad-Deputat Registratur ta' din il-Qorti, li għandu jagħmel verbal ta' tali distruzzjoni u iġibu a konjizzjoni ta' din il-Qorti b'nota appozita li kopja tagħha tiġi notifikata lill-Avukat Ġenerali u lill-ħati.

Antonio Mizzi  
Imħallef

Brian Avellino  
Deputat Registratur